



Выдаецца
з 9 жніўня 1917 г.

ЗВЯЗДА

23 КАСТРЫЧНИКА 2013 г. СЕРАДА № 200 (27565) Кошт 1600 рублёў

Б Е Л А Р У С К А Я Г А З Е Т А



У падарожжа
з малымі
дзецьмі:
вялікі клопат
ці вялікая
радасць?

СТАР.4

ЦЫТАТА ДНЯ



Мікалай ШАПКОЎ,
міністр эканомікі:

«Намінальная сярэднямесячная зароботная плата беларусаў можа дасягнуць у наступным годзе \$628 у эквіваленце. Для збалансаванасці ўнутранага развіцця і зніжэння інфляцыі тэмпы росту рэальнай зароботнай платы (104 %) не перавысіць тэмпу росту прадукцыйнасці працы на ВУП (106 %). Дарэчы, прагноз сацыяльна-эканамічнага развіцця краіны на 2014 год не забяспечвае дасягненне шэрагу колькасных паказчыкаў пяцігодкі. Тым не менш, ён дазваляе выйсці на якасныя мэты развіцця (перш за ўсё рост даходаў насельніцтва) і такім чынам знаходзіцца ў рэчышчы патрабаванняў кіраўніка дзяржавы».

КОРАТКА

Сістэма Tax free запрацавала ў ГУМе. Права на вяртанне ПДВ пакупнікі атрымліваюць пры куплі на суму больш за Br800 тыс. Пры гэтым купля павінна быць зроблена на працягу аднаго працоўнага дня ў адной краме, якая ўдзельнічае ў праграме вяртання ПДВ. ПДВ не будзе вяртаць пры куплі тытунёвых вырабаў, алкаголю, дзіцячых тавараў, прадуктаў харчавання, аўтамабільнага паліва.

Вярхоўны суд адмяніў смяротны прысуд Гомельскага абласнога суда прызнанаму вінаватым у здзяйсненні жорсткага забойства студэнткі ў Гомелі. Крымінальная справа накіраваная на новы судовы разгляд новым складам Гомельскага абласнога суда.

Курсы замежных валют,
устаноўленыя НБ РБ з 23.10.2013 г.

Долар ЗША	19150,00
Еўра	12510,00
Рас. руб.	286,50
Укр. грыўня	1118,58

НАДВОР'Е СЁННЯ

Брэст	+ 18°
Віцебск	+ 7°
Гомель	+ 8°
Гродна	+ 16°
Магілёў	+ 7°
Мінск	+ 9°

ISSN 1990 - 763X



9 771990 763008

ПАЛЯЎНІЧАЯ ЮШКА



Члены Смалявіцкага раённага таварыства паляўнічых і рыбалоў на адным з прывалаў пасля калектыўнага загоннага палявання.

Фота Анатоля КЛЕШЧУКА.

Падрабязнасці

ПРАВЯЛІЧАЦА Ў СЯРЭДНІМ НА 5,3%

З 1 лістапада будзе праведзена карэктывіроўка сярэдняй зароботнай платы ў рэспубліцы, прымененай пры папярэднім пераразліку пенсій. Зарплата павялічыцца на 5,4%, і, адпаведна, будзе павышаны працоўныя пенсіі.

Сярэдняя зароботная плата, якую прымянялі пры папярэднім пераразліку пенсій, была 4 481 800 рублёў. Гэты паказчык, праіндэксаваны на 5,4%, дасягне ўзроўню ў 4 723 900 рублёў. У выніку пераразліку з лістапада працоўныя пенсіі па ўзросце павялічацца, па ацэнцы Міністэрства працы і сацыяльнай абароны Беларусі, у сярэднім на 5,3%.

Папярэдняе павышэнне пенсій адбылося ў чэрвені

Мінімальныя і сацыяльныя пенсіі ў краіне пераглядаюцца штоквартальна. Чарговы пераразлік іх будзе таксама ў лістападзе.

гэтага года. Тады памер пенсій вырас на 10%. Нагадаем, што 1 верасня сярэдняя працоўная пенсія ў краіне была 2 182 782 рублі, мінімальная складала крыху больш за 1,5 мільёна рублёў.

З 1 лістапада сярэдняя працоўная пенсія па ўзросце складзе 2 295 000 рублёў. Павышэнне пенсій закрэпе 2,4 млн чалавек.

Святлана БУСЬКО.

«ПРАМАЯ ЛІНІЯ» З МІНІСТРАМ АБОРОНЫ

25 кастрычніка — «прамая лінія» з міністрам абароны Рэспублікі Беларусь, генерал-лейтэнантам Юрыем Віктаравічам ЖАДОБІНЫМ.

Задаць пытанне міністру абароны вы можаце ў гэты дзень з 10 да 11 гадзін па нумары

(8 017) 297 29 20.

Фінансавы выдатнік

«ПАТЭЛЕФАНУЙЦЕ Ў СВОЙ БАНК — СЭКАНОМІЦЕ ЧАС...»

Нагодай для сённяшняй публікацыі стаў званок нашай чытачкі, якая абмалявала наступную сітуацыю. Гадоў 5 таму яна аформіла картку на зарплату, але не звычайную, а з авердрафтам. Цяпер яна выйшла на пенсію,

і тая картка ёй больш не патрэбна. Жанчына папыталася, што адбылося з гэтым авердрафтам, ці павінна яна яшчэ што-небудзь банку, або з яе ўжо ўсё вылічылі. Пра ўважлівасць пры чытанні дагавораў і авердрафт пагадзілася распавесці наш эксперт Алена ЛАГУНІНА, начальнік аддзела арганізацыі працы Разліковага цэнтра пластыкавых карткаў Беларускага банка.



Фота Юўена ПЯСЦІКАГА.

Свято ў акне

ЯКОГА КОЛЕРУ ВОСЕНЬ ЖЫЦЦЯ?

У Віцебскай вобласці навучыліся значна эканоміць бюджэтныя сродкі дзякуючы новым формам сацыяльнай працы з адзінокімі пенсіянерамі. Для састарэлых арганізуюць «дамы зімоўкі», аб іх клопацца прыёмныя, гасцявыя, патранатныя сем'і. А можна пастаянна жыць і ў «дамах сумеснага пражывання». Карэспандэнт «Звязды» пабываў у Гарадоцкім раёне і паглядзеў, як жывуць бабулі і дзядулі ў дзяржаўнай установе.

Клопацца як пра родную

Святлана ЗУЕВА, дырэктар тэрытарыяльнага цэнтра сацыяльнага абслугоўвання насельніцтва Гарадоцкага раёна, параіла абавязкова наведаць вёску Малое Лосвіда, дзе пра 77-гадовую Раісу Сямёнаўну Сідунову клопацца Аляксандр Андрэевіч Рыбакоў. Па спецыяльнасці ён токар сёмага разраду, займаецца пчаларствам. Калі б не мужчына, бабулю прыйшлося б «пасяліць» на медыка-сацыяльны ложка ў Гарадоцкую цэнтральную раённую бальніцу. Вядома, пры яе жаданні. Але ж яна нікуды не хоча перасяляцца. Акрамя яе, у вёсцы жывуць двое раней судзімых, а ў цёплы час года — дачнікі. Вёска — на беразе знакамітага возера, але яна, можна сказаць, знікае.

СТАР.3